

پیارے آقا

صلی اللہ علیہ وسلم


کے پیارے نام

بارہویں شریف کے اجتماع کا بیان

(For Islamic Brothers)

1500

واسی



أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ ط

أَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

أَلصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ

أَلصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى آلِكَ وَأَصْحَابِكَ يَا نُوْرَ اللَّهِ

نَبِيَّتُ سُنَّتِ الْاِعْتِكَافِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آبِ زمِ زمِ یاد م کیا ہو اپنی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ڈکڑا کر اللہ کرے، پھر جو چاہے کرے (یعنی اب چاہے تو کھاپی یا سو سکتا ہے)

درود پاک کی فضیلت

ہم گنہگاروں کی شفاعت فرمانے والے آقا صلی اللہ علیہ وآلہ وسلم کا فرمانِ جنت نشان ہے

مَنْ صَلَّى عَلَيَّ فِي يَوْمٍ أَلْفَ مَرَّةٍ لَمْ يَمُتْ حَتَّى يَرَى مَقْعَدَهُ مِنَ الْجَنَّةِ

یعنی جو مجھ پر ایک دن میں ایک ہزار (1000) مرتبہ درود شریف پڑھے گا، وہ اُس

وقت تک نہیں مرے گا، جب تک جنت میں اپنا مقام نہ دیکھ لے۔ (1)

صَلُّوْا عَلَی الْحَبِیْب! صَلَّی اللهُ عَلَی مُحَمَّد

بیان سننے کی نیتیں

فرمانِ مصطفیٰ صَلَّی اللهُ عَلَیْهِ وَآلِهِ وَسَلَّمَ: اَفْضَلُ الْعَمَلِ الْنِيَّةُ الصَّادِقَةُ سَچّی نیت سب سے افضل عمل ہے۔ (2) اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿عَلْمٌ حَاصِلٌ كَرْنِ كَ لِنِ لِنِ پورا بیان سنوں گا﴾ ﴿بَا اَدَبٌ يُّبْطِئُونَ كَا﴾ دورانِ بیان سستی سے بچوں گا ﴿اِنِّیْ اِصْلَاحٌ كَ لِنِ لِنِ بیان سنوں گا﴾ جو سنوں گا دوسروں تک پہنچانے کی کوشش کروں گا۔

صَلُّوْا عَلَی الْحَبِیْب! صَلَّی اللهُ عَلَی مُحَمَّد

اے عاشقانِ رسول! ﴿اَجَّ جِشْنٌ وِلَادَتِ كِ عَظِيْمٌ، سَهَانِي رَاتِ هِ اَجَّ وِه رَاتِ هِ﴾ کہ اس رات آسمان وزمین میں خوشیاں ہی خوشیاں تھیں ﴿اَجَّ وِه رَاتِ هِ﴾ کہ اس رات زمانے میں نور بانٹا گیا ﴿اَجَّ وِه رَاتِ هِ﴾ جس کی صبح کو اُجالا پھیلا ﴿اِنْدِ هِيْرَ عِ چھٹ گئے﴾ ﴿اَجَّ وِه رَاتِ هِ﴾ کہ جس رات کفر پر زلزلہ آیا، قیصر و کسریٰ کے محلات لرز کر رہ گئے ﴿اَجَّ وِه رَاتِ هِ﴾ کہ جس کی صبح کو بہار آئی، زمانہ گلزار ہو گیا ﴿اَجَّ وِه رَاتِ هِ﴾ کہ جس رات حضرت جبریل امین عَلَیْهِ السَّلَام نے مشرق و مغرب اور کعبے کی چھت پر جھنڈا گاڑا

1۔ الترغیب والترہیب، کتاب الذکر والدعاء، الترغیب فی آکثار الصلاة علی النبی، ۲/ ۳۲۶، حدیث: ۲۵۹۰

2۔ جامع صغیر صفحہ: 81، حدیث: 1284۔

✽ زمین و آسمان میں سلطانِ دو جہاں صَلَّی اللہُ عَلَیْہِ وَاٰلِہٖ وَسَلَّم کا خطبہ پڑھا گیا ✽ آج وہ رات ہے کہ جس رات کی صبح کو عالمِ کارنگ بدلا، سوتے نصیب جاگ گئے، قسمت چمک گئی ✽ آج مددگار آقا صَلَّی اللہُ عَلَیْہِ وَاٰلِہٖ وَسَلَّم کی آمد کی رات ہے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

بارگاہِ رسالت میں مقبول کتاب

9 ویں صدی ہجری کے ایک بزرگ ہیں: حضرت علامہ محمد بن قاسم رَضَاع رَحْمَةُ اللہِ عَلَیْہِ آپ اپنے دور کے بہت بڑے عالم اور قاضی (Judge) تھے۔ آپ نے پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کے پیارے پیارے ناموں سے متعلق ایک کتاب لکھی ہے جس کا نام ہے: تَذْکِرَةُ النُّحَبِیِّیْنَ بہت پیاری کتاب ہے اور یہ کتاب ہمارے پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کی پاک بارگاہ میں مقبول بھی ہے۔ ایک بزرگ رَحْمَةُ اللہِ عَلَیْہِ فرماتے ہیں: ایک مرتبہ میں یہی کتاب پڑھ رہا تھا، پڑھتے پڑھتے مجھے نیند آگئی، ظاہری آنکھیں بند ہوئیں، دل کی آنکھیں کھل گئیں، الحمد للہ! مجھے خواب میں پیارے ناموں والے پیارے نبی، رسولِ ہاشمی، مکی مدنی، مُحَمَّدِ عربی صَلَّی اللہُ عَلَیْہِ وَاٰلِہٖ وَسَلَّم کی زیارت نصیب ہوئی، آپ صَلَّی اللہُ عَلَیْہِ وَاٰلِہٖ وَسَلَّم ایک جگہ تشریف فرما تھے، صحابہ کرام عَلَیْہِمُ الرِّضْوَانُ اَرْدُ گرد حلقہ بنائے بیٹھے تھے، الحمد للہ! میں نے آپ صَلَّی اللہُ عَلَیْہِ وَاٰلِہٖ وَسَلَّم کے قدموں کو چومنے کی سعادت حاصل کی، آپ صَلَّی اللہُ عَلَیْہِ وَاٰلِہٖ وَسَلَّم نے مجھے اپنی اس مبارک مجلس میں بیٹھایا، مجھ سے تلاوت بھی سنی اور یہی کتاب یعنی تَذْکِرَةُ النُّحَبِیِّیْنَ جو میرے ہاتھ ہی میں تھی، اس کے بھی کئی صفحات سنے، پھر آپ صَلَّی اللہُ عَلَیْہِ وَاٰلِہٖ وَسَلَّم اٹھ کر تشریف لے گئے، جب میں نیند سے

جاگا تو خوشی کے مارے آنکھوں سے آنسو جاری تھے۔⁽¹⁾

سُبْحٰنَ اللّٰہ! کیسی خوش نصیبی کی بات ہے، اللہ پاک ہمیں بھی خواب میں دیدارِ مصطفیٰ صَلَّی اللّٰہُ عَلَیْہِ وَاٰلِہٖ وَسَلَّم کی سعادت نصیب فرمائے۔

جہنم کا حقدار جنتی کیسے بنا؟

پیارے اسلامی بھائیو! اس بیماری اور بارگاہِ رسالت کی مقبول کتاب کے صفحہ: 52 پر علامہ محمد بن قاسم رضاع رَحْمَةُ اللّٰہِ عَلَیْہِ لکھتے ہیں: بنی اسرائیل میں ایک شخص تھا، بہت ہی گنہگار تھا، نیکی کی جانب تو کبھی بڑھتا ہی نہیں تھا، بس دن رات گناہوں ہی میں گزارتا چلا جا رہا تھا، عمر ساری یونہی گناہوں میں گزری، آخر ایک دن اس کا وقتِ آخر آہی گیا، حضرت ملک الموت عَلَیْہِ السَّلَام تشریف لائے، رُوح قبض ہوئی اور یہ بندہ گنہگار موت کے رستے قبر کی سیڑھی اتر گیا۔ مرنے کے بعد کسی نے اسے خواب میں بہت ہی اچھی حالت میں دیکھا، حیرانی سے پوچھا: یہ حُسن و جمال، یہ زیب و زینت، یہ بلند مقام تمہیں کیسے مل گیا؟ تم تو بہت گنہگار تھے؟ کہا: (ہاں! واقعی میں بہت گنہگار تھا مگر) ایک دن میں نے تورات شریف کھولی تو اس میں اللہ پاک کے محبوب نبی، مُحَمَّدٌ بن عبد اللہ صَلَّی اللّٰہُ عَلَیْہِ وَاٰلِہٖ وَسَلَّم کا نام پاک، آپ کے پیارے پیارے اوصاف دیکھے تو غلبہٴ محبت سے میں نے آپ کا نام پاک چوما اور سر پر رکھ لیا، بس نامِ مصطفیٰ صَلَّی اللّٰہُ عَلَیْہِ وَاٰلِہٖ وَسَلَّم کے اسی ادب کی برکت سے اللہ پاک نے مجھ پر فضل و احسان فرمایا اور میرے سارے گناہ بخش دیئے! ⁽²⁾

1... تذکرة المحبین فی اسماء سید المرسلین، صفحہ: 43 خلاصہ۔

2... تذکرة المحبین فی اسماء سید المرسلین، الفائدة الثانیة، صفحہ: 52 خلاصہ۔

سُبْحَانَ اللَّهِ! پیارے اسلامی بھائیو! کیا شان ہے میرے محبوب نبی، مکی مدنی، مُحَمَّدٍ عربی صَلَّى اللَّهُ عَلَيْهِ وَآلِهِ وَسَلَّمَ کی...!! الحمد لله! ❀ میرے نبی، پیارے نبی صَلَّى اللَّهُ عَلَيْهِ وَآلِهِ وَسَلَّمَ مشکل کُشا بھی ہیں ❀ حاجت روا (حاجتیں پوری کرنے والے) بھی ہیں ❀ دافع بلا (مصیبت دُور فرمانے والے) بھی ہیں، یہ تو آپ صَلَّى اللَّهُ عَلَيْهِ وَآلِهِ وَسَلَّمَ کی شانیں ہیں، الحمد لله! میرے رَبِّ کریم نے اپنے محبوب عظیم صَلَّى اللَّهُ عَلَيْهِ وَآلِهِ وَسَلَّمَ کے نام پاک کو بھی یہ عظمت بخشی ہے کہ ❀ آپ کے پیارے پیارے ناموں کے صدقے بھی حاجات پوری ہوتی ہیں ❀ مشکلات ملتی ہیں ❀ دُنیا تو دُنیا رہی، یہاں کی مشکلات کی توقع ہی کیا ہے؟ میرے آقا کے پیدارے پیارے نام ایسے شان والے ہیں کہ ان کی برکت سے دُنیا ہی نہیں ❀ قبر کی مشکلات بھی ملتی ہیں ❀ حشر کی مشکلات بھی ملتی ہیں ❀ قیامت کی ہولناکیوں سے بھی نجات ملتی ہے ❀ پُل صراط پر آسانی بھی نصیب ہوتی ہے اور ❀ اللہ پاک کے فضل سے نام مصطفیٰ کی برکت سے گنہگار بخشش کی خیرات پا کر جنت کے حقدار بھی بن جاتے ہیں۔

پیارے ناموں کی ایک خصوصیت

پیارے اسلامی بھائیو! الحمد لله! ہمارے آقا و مولیٰ، مکی مدنی مصطفیٰ صَلَّى اللَّهُ عَلَيْهِ وَآلِهِ وَسَلَّمَ بہت بلند شان والے ہیں، یہ حقیقت ہے کہ آپ صَلَّى اللَّهُ عَلَيْهِ وَآلِهِ وَسَلَّمَ کی شان و عظمت، آپ کے اوصاف و کمالات ایسے نہیں ہیں کہ ان کو شمار کیا جاسکے، یہ صرف شاعرانہ مبالغہ نہیں ہے بلکہ حقیقت ہے۔ آپ صَلَّى اللَّهُ عَلَيْهِ وَآلِهِ وَسَلَّمَ کے دیگر اوصاف و کمالات کی تو کیا بات کی جائے، اللہ پاک نے اپنے پیارے نبی کو اتنے زیادہ نام اور اوصاف عطا فرمائے ہیں کہ ہم ان ناموں کی گنتی بھی نہیں کر سکتے ہیں۔ آپ صَلَّى اللَّهُ

عَلَيْهِ وَآلِهِ وَسَلَّمَ کے پیارے پیارے نام کیا ہیں؟ ان کا معنی کیا ہے؟ ان پیارے ناموں سے آپ صَلَّى اللهُ عَلَيْهِ وَآلِهِ وَسَلَّمَ کیا کیا شانیں معلوم ہوتی ہیں؟ یہ تو بعد کی بات ہے، علمائے کرام نے اس بات پر تحقیق (Research) کی کہ آپ صَلَّى اللهُ عَلَيْهِ وَآلِهِ وَسَلَّمَ کے ناموں کی تعداد کتنی ہے؟ تو بڑے بڑے علمائے ذیشان نے محنت کی، ناموں کی تعداد معلوم کرنے کی کوشش کی تو 800 نام ملے...!! مگر قربان جلیئے! یہ تحقیق کی انتہا نہیں تھی، اس کے بعد بھی مزید تحقیق کی گنجائش موجود تھی، آخر سیدی اعلیٰ حضرت رَحِمَهُ اللهُ عَلَيْهِ نے اس پر تحقیق فرمائی، آپ لکھتے ہیں: مجھے مختلف کتابوں اور روایات کی روشنی میں آپ صَلَّى اللهُ عَلَيْهِ وَآلِهِ وَسَلَّمَ کے 1400 نام ملے، مزید فرماتے ہیں: (یہ تو وہ ہیں جو میرے علم میں آگئے، ورنہ) آپ صَلَّى اللهُ عَلَيْهِ وَآلِهِ وَسَلَّمَ کے مبارک ناموں کی گنتی ناممکن ہے۔⁽¹⁾

سُبْحَانَ اللهِ! یہ تو ابھی ناموں کی گنتی کی بات ہے! ❀ اللهُ کریم نے اپنے محبوب صَلَّى اللهُ عَلَيْهِ وَآلِهِ وَسَلَّمَ کو نام کتنے عطا فرمائے ہیں؟ ہم جیسے عام انسان تو ان کی گنتی بھی نہیں کر سکتے ❀ پھر ان ناموں کے معانی (Meanings) کیا ہیں؟ ❀ ان میں آپ صَلَّى اللهُ عَلَيْهِ وَآلِهِ وَسَلَّمَ کی کیسی کیسی شانوں کا بیان ہے؟ ❀ پھر اس کے علاوہ آپ صَلَّى اللهُ عَلَيْهِ وَآلِهِ وَسَلَّمَ کے اوصاف و کمالات کیا ہیں؟ ان کو کون شمار کر سکتا ہے...؟

صَلُّوْا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

وہ نامی کہ نامِ خُدا نامِ تیرا

پیارے اسلامی بھائیو! یہاں ایک بات پر ذرا غور کیجئے! نام میرا بھی ہے، نام آپ کا

1... فتاویٰ رضویہ، جلد: 28، صفحہ: 366 بتغیر قلیل۔

بھی ہے، دُنیا میں ہر انسان کا، ہر چیز کا کوئی نہ کوئی نام تو ہوتا ہی ہے لیکن غور کا مقام ہے کہ کیا میرے نام کی کوئی خصوصیت ہے؟ مثلاً کسی شخص کا نام زید ہے، اس شخص کا نام زید ہونے میں اس کی کیا خصوصیت ہو سکتی ہے؟ کچھ بھی نہیں...!! بس بچپن میں والدین نے اس کا نام زید رکھ دیا تھا تو وہی نام اب تک چل رہا ہے مگر قربان جائیے! میرے آقا و مولیٰ، کنی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کی شانِ نرالی ہے، اللہ کریم نے آپ صَلَّی اللہُ عَلَیْہِ وَاٰلِہٖ وَسَلَّم کو بے شمار نام تو عطا فرمائے، اس کے ساتھ ان پاکیزہ ناموں میں آپ صَلَّی اللہُ عَلَیْہِ وَاٰلِہٖ وَسَلَّم کو ایسی ایسی خصوصیات سے بھی نوازا ہے کہ آپ صَلَّی اللہُ عَلَیْہِ وَاٰلِہٖ وَسَلَّم اپنے ناموں کے لحاظ سے بھی بے مثل و بے مثال (Matchless) ہیں۔ آپ صَلَّی اللہُ عَلَیْہِ وَاٰلِہٖ وَسَلَّم کے پیارے پیارے ناموں کی خصوصیات ہی کو اگر شمار کیا جائے تو یہ خصوصیات ہی ہماری عقل و فہم سے بہت اُونچی چلی جاتی ہیں۔ مثال کے طور پر (For Example) میں آپ کے سامنے پیارے آقا کے پیارے ناموں کی صرف ایک خصوصیت عرض کرتا ہوں: بہت بڑے بزرگ ہیں: قاضی عیاض مالکی رَحْمَۃُ اللہِ عَلَیْہِ آپ فرماتے ہیں: میرے محبوب نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم کے جو بے شمار (Countless) نام ہیں، ان ناموں میں 30 نام وہ ہیں جو اصل میں اللہ پاک کے نام ہیں مگر رِبِّ کریم نے وہ نام اپنے محبوب صَلَّی اللہُ عَلَیْہِ وَاٰلِہٖ وَسَلَّم کو بھی عطا فرمائے ہوئے ہیں۔⁽¹⁾

اسماء الحسنیٰ کے مظہر

پیارے اسلامی بھائیو! اللہ پاک کے پیارے پیارے ناموں میں 30 نام وہ ہیں جو

1... المواہب اللدنیہ فی ذکر اسماء الشریفۃ... الخ، جلد: 1، صفحہ: 365۔

حقیقت میں اللہ پاک کے نام ہیں اور وہ نام ہی اللہ پاک نے اپنے محبوب صَلَّى اللهُ عَلَيْهِ وَآلِهِ وَسَلَّمَ کو عطا فرمادیئے ❁ یعنی رُوُوفِ اللّٰهِ پاك کا نام ہے، پیارے آقا صَلَّى اللهُ عَلَيْهِ وَآلِهِ وَسَلَّمَ کو بھی رُوُوفِ کہہ سکتے ہیں ❁ رَحِيمِ اللّٰهِ پاك کا نام ہے، پیارے آقا صَلَّى اللهُ عَلَيْهِ وَآلِهِ وَسَلَّمَ کو بھی رَحِيمِ کہہ سکتے ہیں ❁ عَلِيمِ اللّٰهِ پاك کا بھی نام ہے، پیارے آقا صَلَّى اللهُ عَلَيْهِ وَآلِهِ وَسَلَّمَ کو بھی عَلِيمِ کہہ سکتے ہیں۔ غرض کہ 30 نام اللہ پاک کے وہ ہیں جو اللہ کریم نے باقاعدہ وہ نام ہی اپنے محبوب صَلَّى اللهُ عَلَيْهِ وَآلِهِ وَسَلَّمَ کو عطا فرمادیئے۔

اب ذرا اس سے ایک قدم مزید آگے بڑھیے! علمائے کرام فرماتے ہیں: اللہ پاک کے جو اَسْمَاءُ الْحُسْنَى ہیں، یعنی اللہ پاک کے پیارے پیارے 99 نام جو قرآن و حدیث میں ذِکْر ہوئے ہیں، وہ نام اللہ پاک کے ہیں، وہ صِفَاتِ اللّٰهِ پاك کی ہیں، اگرچہ وہ نام کسی اور پر بولے نہیں جاسکتے مگر رَبِّ كَانَاتِ نے اُن تمام اَسْمَاءُ الْحُسْنَى کا مظہر (یعنی نمونہ و نشانی) اپنے محبوبِ کریم صَلَّى اللهُ عَلَيْهِ وَآلِهِ وَسَلَّمَ کو بنا دیا ہے۔⁽¹⁾

نامِ پاكِ رَحْمٰنِ كے مظہر

مثال کے طور پر اللہ پاک کے اَسْمَاءُ الْحُسْنَى میں ایک پیارا پیارا نام ہے: الرَّحْمٰن۔ قرآنِ کریم میں بھی اس کا کئی مرتبہ ذِکْر آیا اور بڑا مشہور نام ہے، اس نام کی پوری سُورَتِ قرآنِ کریم میں موجود ہے۔ اب یہ لفظِ رَحْمٰن...!! یہ اللہ پاک کا نام ہے، اللہ پاک کے علاوہ ہم کسی کو بھی رَحْمٰن نہیں کہہ سکتے۔ ہمارے ہاں بعض لوگ اپنے بچوں کا نام رکھتے ہیں: عبد الرحمن مگر اُن کو رَحْمٰن کہہ کر پُکارتے ہیں، یہ غلط ہے، رَحْمٰنِ اللّٰهِ پاك کا نام ہے اور اللہ

1... الحقیقۃ الحمدیہ، القسم الثانی، اتصاف النبی بالاسماء الالهیة، صفحہ: 171 خلاصہ۔

پاک ہی کے ساتھ خاص ہے۔

رَحْمٰن (یعنی بہت زیادہ مہربان ہونا) صفت اللہ پاک کی ہے، یہ نام اللہ پاک کا ہے، جب یہ زمین نہیں تھی، آسمان نہیں تھا، چاند سورج ستارے نہیں تھے، کچھ بھی نہیں تھا، مخلوق بنی ہی نہیں تھی، اللہ پاک اس وقت بھی رَحْمٰن تھا، وہ ہمیشہ سے رَحْمٰن ہے اور ہمیشہ تک رَحْمٰن ہی رہے گا لیکن غور کا مقام ہے: اللہ پاک رَحْمٰن ہے مگر جب رَبِّ کریم نے اپنی رحمتوں کو مخلوق پر برسانا چاہا، اپنے رَحْمٰن ہونے کو ظاہر کرنے کا ارادہ فرمایا تو کیا کیا؟ اس صفت رَحْمٰن کو ظاہر کیسے فرمایا؟ اللہ پاک فرماتا ہے:

وَمَا أَرْسَلْنَاكَ إِلَّا رَحْمَةً لِّلْعَالَمِينَ ﴿۱۷﴾

ترجمہ کنز العرفان: اور ہم نے تمہیں تمام

جہانوں کیلئے رحمت بنا کر ہی بھیجا۔ (پارہ: 17، الانبیاء: 107)

یہ رَبِّ رَحْمٰن کی صفتِ رَحْمٰن کا سب سے بڑا ظہور ہے، جب اللہ پاک نے اپنی صفتِ رَحْمٰن کو ظاہر کرنے کا ارادہ فرمایا تو اپنے محبوب نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم کو اس صفت کا مظہر (یعنی نشان اور نمونہ) بنا دیا تو آپ صَلَّی اللہُ عَلَیْہِ وَاٰلِہٖ وَسَلَّم کا رَحْمَةً لِّلْعَالَمِينَ (یعنی تمام جہانوں کے لئے رحمت) ہونا اللہ پاک کی صفتِ رَحْمٰن کا اظہار ہے۔

میں اس بات کو ذرا کھول کر بیان کروں تو دیکھئے! ﷺ اللہ پاک انسانوں کے لئے رَحْمٰن ہے، ہمیں اس کا پتا کیسے چلے گا؟ پتا اس طرح چلے گا کہ اللہ پاک نے انسانوں کے لئے اپنے محبوب صَلَّی اللہُ عَلَیْہِ وَاٰلِہٖ وَسَلَّم کو رحمت بنایا ہے ﷺ اللہ پاک فرشتوں کے لئے رَحْمٰن ہے، اس کا ظہور کیسے ہوا؟ یوں کہ رَبِّ رَحْمٰن نے اپنے محبوب صَلَّی اللہُ عَلَیْہِ وَاٰلِہٖ وَسَلَّم کو فرشتوں کے لئے رحمت بنا دیا ﷺ اللہ پاک زمین و آسمان کے لئے رَحْمٰن ہے، اس کا اظہار یوں فرمایا کہ زمین و

آسمان کے لئے اپنے محبوب صَلَّى اللهُ عَلَيْهِ وَآلِهِ وَسَلَّمَ کو رحمت بنا دیا ﷺ اللہ پاک تمام مخلوقات کے لئے رحمت (Merciful) ہے، پتا کیسے چلا؟ اس طرح کہ اس نے تمام مخلوقات کے لئے اپنے محبوب صَلَّى اللهُ عَلَيْهِ وَآلِهِ وَسَلَّمَ کو رحمت بنا دیا ہے ﷺ اللہ پاک اس دُنیا کے لئے رَحْمَن ہے تو اس نے اس دُنیا میں اپنے محبوب صَلَّى اللهُ عَلَيْهِ وَآلِهِ وَسَلَّمَ کو رحمت بنا کر بھیجا ﷺ اور حق یہ ہے کہ اللہ پاک کی صفت رَحْمَن کا اَضَل ظہور قیامت کے دن ہو گا کہ حدیث پاک کے مطابق اس دُنیا میں اللہ پاک کی صرف ایک ہی رحمت کا ظہور ہے، روزِ قیامت رَبِّ کریم کی 100 رحمتوں کا ظہور ہو گا، لہذا قیامت کا دن اَضَل میں رَبِّ کریم کی صفتِ رَحْمَن کے ظہور کا دن ہے تو اللہ پاک نے اپنے محبوب صَلَّى اللهُ عَلَيْهِ وَآلِهِ وَسَلَّمَ کو روزِ قیامت کے لئے بھی رحمت بنا دیا ہے ﷺ آپ صَلَّى اللهُ عَلَيْهِ وَآلِهِ وَسَلَّمَ کے رَحْمَةً لِلْعَالَمِينَ ہونے کا اَضَل ظہور بھی روزِ قیامت ہی ہو گا ﷺ آپ کو لَوْاءُ الْحَمْد (حمد کا پرچم) عطا کیا جائے گا ﷺ مقام محمود پر فائز فرمایا جائے گا ﷺ شفاعتِ کبریٰ کا منصب آپ ہی کو عطا ہو گا ﷺ کوئی اپنا ہو یا پر ایہ اگلے ہوں یا پچھلے، سب آپ صَلَّى اللهُ عَلَيْهِ وَآلِهِ وَسَلَّمَ کی خِدْمَت میں حاضر ہو کر شفاعت کا سُوال کریں گے ﷺ آپ صَلَّى اللهُ عَلَيْهِ وَآلِهِ وَسَلَّمَ ہی فرمائیں گے: اَنَا لَهَا یعنی ہاں! میں ہی اس کے لئے ہوں (مجھے ہی سارے جہانوں کے لئے رحمت بنا دیا گیا ہے)۔

پیارے اسلامی بھائیو! معلوم ہوا؛ رَحْمَن اللہ پاک ہے، یہ صفت بھی اللہ پاک کی ہے، نام بھی اللہ پاک ہی کا ہے، اللہ پاک کے علاوہ کسی کو بھی رَحْمَن نہیں کہہ سکتے مگر اللہ پاک نے اپنی اس صفت کا مظہر اپنے محبوب صَلَّى اللهُ عَلَيْهِ وَآلِهِ وَسَلَّمَ کو بنا دیا ہے۔

نامِ پاکِ اِسْلَامُ کے مظہر

اسی طرح اللہ پاک کے اَسْمَاءُ الْحُسْنَىٰ میں ایک پیارا پیارا نام اِسْلَامُ بھی ہے، اس کا معنی ہے: سلامتی عطا فرمانے والا۔ اللہ پاک نے اپنے اس نامِ پاک کا مظہر اپنے محبوب صَلَّی اللہ عَلَیْہِ وَاٰلِہٖ وَسَلَّم کو بھی بنایا ہے، غور فرمائیے! ﷲ آپ صَلَّی اللہ عَلَیْہِ وَاٰلِہٖ وَسَلَّم کے دُنیا میں تشریف لانے سے پہلے قوموں پر عذاب بھی آیا کرتے تھے ﷲ گنہگاروں کے چہرے بگاڑ دیئے جاتے تھے ﷲ انہیں زمین میں دھنسا دیا جاتا تھا ﷲ زلزلوں (Earth Quakes) سے ہلا دیئے جاتے تھے ﷲ آندھیوں (Storms) سے اڑا دیئے جاتے تھے مگر جب رحمتِ دو جہاں، کمی مدنی سلطان صَلَّی اللہ عَلَیْہِ وَاٰلِہٖ وَسَلَّم دُنیا میں نامِ خُدا اِسْلَامُ کا مظہر بن کر تشریف لے آئے، قوموں پر یوں مجموعی عذاب آنا بند ہو گئے⁽¹⁾ ﷲ یہاں تک کہ ایک مرتبہ غیر مسلموں نے خُود اللہ پاک کو پکار کر کہا: اے اللہ پاک! ہم پر آسمان سے پتھر برسادے، ہم پر دردناک عذاب اُتار دے مگر اللہ پاک فرمایا:

ترجمہ کنزُ العرفان: اور اللہ کی یہ شان نہیں
کہ انہیں عذاب دے جب تک اے
حبیب! تم ان میں تشریف فرما ہو۔

وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ^ط

(پارہ: 9، الانفال: 33)

سُبْحٰنَ اللّٰہ! یہ ہیں اللہ پاک کے نامِ پاکِ اِسْلَامُ کے مظہر اَتم کہ جب سے آپ دُنیا میں تشریف لے آئے، ہر طرف سلامتیاں ہی سلامتیاں پھیل گئیں، قوموں پر مجموعی عذاب آنا بند ہو گئے اور لوگوں کو سلامتی نصیب ہو گئی۔

1... الحقیقۃ الحمدیہ، القسّم الثانی، اتصاف النبی بالاسماء الالہیۃ، صفحہ: 174 خلاصۃ۔

صَلُّوْا عَلَيَّ الْحَبِيبِ! صَلَّى اللهُ عَلَيَّ مُحَمَّدٌ

پیارے آقا کے پیارے نام

بہر حال! پیارے اسلامی بھائیو! یہ چند ایک مثالیں (Examples) تھیں، اس گفتگو کا حاصل اور خلاصہ (Summary) یہ ہے کہ ❀ ایک تو اللہ پاک نے اپنے محبوب صَلَّى اللهُ عَلَيْهِ وَآلِهِ وَسَلَّمَ کو بے شمار نام عطا فرمائے ہیں ❀ پھر اس کے ساتھ ساتھ آپ صَلَّى اللهُ عَلَيْهِ وَآلِهِ وَسَلَّمَ کو ان ناموں میں بہت ساری خصوصیات سے بھی نوازا ہے ❀ اللہ پاک کے اَسْمَاءُ الْحُسْنَى یعنی پیارے پیارے نام، ان میں 30 نام تو وہ ہیں جو رَبِّ کریم نے وہ نام اپنے محبوب صَلَّى اللهُ عَلَيْهِ وَآلِهِ وَسَلَّمَ کو عطا فرمائے ہیں ❀ پھر اللہ پاک کے 99 اَسْمَاءُ الْحُسْنَى جو ہیں، رَبِّ کریم نے ان 99 کے 99 پاکیزہ ناموں کا مظہر اَتَمُّ (یعنی کامل نمونہ) اپنے محبوب صَلَّى اللهُ عَلَيْهِ وَآلِهِ وَسَلَّمَ کو بنا دیا ہے۔

یہ پیارے آقا صَلَّى اللهُ عَلَيْهِ وَآلِهِ وَسَلَّمَ کے پیارے ناموں کی چند خصوصیات تھیں، اب آئیے! آپ صَلَّى اللهُ عَلَيْهِ وَآلِهِ وَسَلَّمَ کے چند ایک پیارے پیارے نام اور ان کی قدرے وضاحت سن لیتے ہیں۔

نام پاک: مُحَمَّدٌ

اللہ پاک قرآنِ کریم میں فرماتا ہے:

وَمَا مُحَمَّدٌ إِلَّا رَسُولٌ ۖ

ترجمہ کنز الایمان: اور مُحَمَّدٌ تو ایک رسول ہیں۔

(پارہ: 4، آل عمران: 144)

اس آیت کریمہ میں رسولِ ذیشان، مکی مدنی سلطان صَلَّى اللهُ عَلَيْهِ وَآلِهِ وَسَلَّمَ کے 2 نام مبارک بیان ہوئے: (1): مُحَمَّدٌ (2): رَسُوْلٌ۔

3 ستمبر 2025 بارہویں شریف کے اجتماع کا بیان انٹرنیشنل انفیر کے لئے

نام پاک مُحَمَّد رسول اکرم، نورِ مُجَسَّم صَلَّى اللهُ عَلَيْهِ وَآلِهِ وَسَلَّمَ کا سب سے مشہور، بہت ہی عظمتوں والا، برکتوں والا نام ہے۔ اس نام پاک کی اگر تفصیل کی جائے تو پورا بیان ہی اسی پر ہو سکتا ہے، علمائے کرام نے اس نام پاک کی عظمت و برکت پر پوری پوری کتابیں لکھی ہیں۔ یہاں مختصر طور پر اس نام پاک کے متعلق صرف ایک مدنی پھول قبول کیجئے!

نام مُحَمَّد کا معنی

قاضی عیاض مالکی رحمۃ اللہ علیہ فرماتے ہیں: پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کے 2 مبارک نام أَحْمَد اور مُحَمَّد دونوں حمد سے بنے ہیں اور ان میں پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کی 2 شانوں کا بیان ہے، أَحْمَد کا مطلب ہے: أَجَلُّ مَنْ حَيْدًا لِعَيْنِي (آج تک اللہ پاک کی جس جس نے تعریف کی ہے، چاہے وہ انسان ہوں، جنّات ہوں، فرشتے ہوں، زمین و آسمان میں پائی جانے والی کوئی مخلوق ہو، درخت، پتے، حیوانات، چرند پرند، سب چیزیں ہی اللہ پاک کی حمد بیان کرتی ہیں، ان سب میں) سب سے زیادہ اللہ پاک کی حمد جس ہستی نے کی ہے، وہ ہمارے نبی، احمدِ مجتبیٰ صَلَّى اللهُ عَلَيْهِ وَآلِهِ وَسَلَّمَ ہیں۔

ایسے ہی نام پاک مُحَمَّد کا مطلب ہے: أَفْضَلُ مَنْ حَيْدًا لِعَيْنِي (آج تک جس جس کی تعریف کی گئی ہے، جس جس لحاظ سے بھی تعریف کی گئی ہے، ان میں) سب سے زیادہ جس ہستی کی تعریف کی گئی، انہیں مُحَمَّد کہتے ہیں۔ (1)

مزید فرماتے ہیں: پس معلوم ہوا؛ سب سے زیادہ حمد کرنے والے میرے محبوب آقا ہیں، کائنات میں سب سے زیادہ جن کی تعریف کی گئی وہ بھی میرے آقا ہیں، روزِ قیامت

1... کتاب الشفاء، الباب الثالث، فصل فی اسماء صلی اللہ علیہ وسلم... الخ، جز: 1، صفحہ: 176۔

لَوْ اِنَّ الْحَمْدَ (یعنی حمد کا جھنڈا) بھی آپ ہی کو عطا کیا جائے گا، مقام محمود بھی آپ ہی کو عطا ہوگا، پھر روزِ قیامت سب اگلے پچھلے آپ صَلَّى اللهُ عَلَيْهِ وَآلِهِ وَسَلَّمَ ہی کی تعریف کریں گے، روزِ قیامت آپ صَلَّى اللهُ عَلَيْهِ وَآلِهِ وَسَلَّمَ اللہ پاک کی ایسی حمد کریں گے کہ کبھی کسی نے ایسی حمد نہ کی ہوگی، لہذا یہ میرے محبوب آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ ہی ہیں کہ جنہیں مُحَمَّدٌ و احمد کہا جاسکتا ہے۔ (1)

ہر اک کا سہارا نامِ مُحَمَّد

مَوَاهِبُ الدُّنْيَا میں ہے: اللہ پاک نے جب عرشِ اعظم کو تخلیق فرمایا تو عرش پر اللہ پاک کے جلال کی وجہ سے ہیبت طاری تھی، عرش کانپ رہا تھا، پھر اس پر لَا إِلَهَ إِلَّا اللَّهُ لکھا گیا، اس سے عرش کی ہیبت مزید بڑھ گئی، مزید کچکی (Trembling) طاری ہو گئی، اب اس پر مُحَمَّدٌ رَسُوْلُ اللَّهِ لکھا گیا، رحمتِ کل جہان، محبوبِ رحمن صَلَّى اللهُ عَلَيْهِ وَآلِهِ وَسَلَّمَ کے نام پاک کی برکت تھی کہ عرشِ اعظم کی وہ ہیبت والی کیفیت دُور ہو گئی، عرشِ اعظم کو راحت مل گئی۔ (2)

صَلُّوْا عَلَيَّ الْحَبِيْبِ! صَلَّى اللهُ عَلَيَّ مُحَمَّدٌ

(2): نامِ پاکِ الرَّسُوْلِ

پیارے اسلامی بھائیو! میرے اور آپ کے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کا ایک پیارا نام الرَّسُوْلِ بھی ہے۔ اصطلاح میں رَسُوْلُ اُس نبی کو کہتے ہیں جو نئی شریعت لائے۔ جیسے

1... کتاب الشفاء، الباب الثالث، فصل فی اسماءِ صلی اللہ علیہ وسلم... الخ، ج1:، صفحہ: 177 مطبوعاً۔

2... مواہب اللدنیہ، المقصد الخامس: الاسماء والمعراج، جلد: 2، صفحہ: 388۔

حضرت موسیٰ عَلَیْہِ السَّلَام نبی بھی ہیں، رسول بھی ہیں کہ آپ عَلَیْہِ السَّلَام پر تورات شریف نازل ہوئی اور آپ پر نئی شریعت اُتاری گئی، ایسے ہی حضرت عیسیٰ عَلَیْہِ السَّلَام نبی بھی ہیں، رسول بھی ہیں، آپ پر بھی نئی شریعت اُتاری گئی، اسی طرح ہمارے آقا و مولیٰ، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم نبی بھی ہیں، رسول بھی ہیں کہ آپ صَلَّی اللہُ عَلَیْہِ وَاٰلِہٖ وَسَلَّم کے آنے سے پچھلی ساری شریعتیں منسوخ ہو گئیں، آپ صَلَّی اللہُ عَلَیْہِ وَاٰلِہٖ وَسَلَّم کو نئی شریعت عطا فرمائی گئی۔

پیارے آقا کی شان رسالت

پیارے اسلامی بھائیو! دُنیا میں نبی اور رسول کتنے تشریف لائے، ہم ان کی تعداد مقرر نہیں کر سکتے، البتہ! علمائے کرام یوں کہتے ہیں کہ کم و بیش 1 لاکھ 24 ہزار انبیاء تشریف لائے، ان میں 313 رسول ہیں۔ اب ذہن میں سُوال یہ پیدا ہوتا ہے کہ رسول کُل 313 ہیں تو پھر پیارے آقا صَلَّی اللہُ عَلَیْہِ وَاٰلِہٖ وَسَلَّم کا نام پاک الرَّسُوْل کیسے ہو سکتا ہے؟ رسول تو 313 ہیں، ان سب کا نام الرَّسُوْل ہو سکتا ہے؟ لیکن آپ قرآن کریم پڑھیے! سورہ فلتحہ سے سورہ النَّاس تک پڑھیے! قرآن کریم میں جہاں جہاں صِرْف الرَّسُوْل آیا ہے، اس کے ساتھ کسی کا نام ذِکْر نہیں کیا گیا تو اس سے مراد پیارے آقا صَلَّی اللہُ عَلَیْہِ وَاٰلِہٖ وَسَلَّم ہی ہیں، اگر کسی اور رسول کا ذِکْر کرنا ہو تو ساتھ میں اُن کا نام بھی ذِکْر کیا جاتا ہے، یعنی جب صِرْف لفظ الرَّسُوْل بولا جائے گا تو اس سے مراد رسول اکرم، نورِ مجسم صَلَّی اللہُ عَلَیْہِ وَاٰلِہٖ وَسَلَّم ہی مراد ہوں گے۔⁽¹⁾ آخر وجہ کیا ہے؟ اس کی وجہ یہ ہے کہ اللہ پاک نے اپنے محبوب صَلَّی

1... تفسیر نعیمی، پارہ: 3، آل عمران، زیر آیت: 81، جلد: 3، صفحہ: 591 خلاصہ۔

اللہ عَلَیْہِ وَاٰلِہٖ وَسَلَّم کو رسول بھی بنایا ہے تو بے مثل و بے مثال بنایا ہے۔

علمائے کرام نے قرآن و حدیث کی روشنی میں صاف صاف لکھا ہے کہ اَضَل میں جن کو رسول بنانا تھا، وہ ہمارے آقا و مولیٰ، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم ہیں، اَضَل میں جن کو تاجِ نبوت عطا فرمانا تھا، وہ ہمارے محبوب نبی صَلَّی اللہُ عَلَیْہِ وَاٰلِہٖ وَسَلَّم ہیں، آپ صَلَّی اللہُ عَلَیْہِ وَاٰلِہٖ وَسَلَّم کے علاوہ جن جن کو نبوت عطا ہوئی، جن جن کو رسالت عطا ہوئی، نبوت اُن کی بھی اَضَل ہے، رسالت اُن کی بھی حقیقی ہے مگر اُن کو تاجِ نبوت و رسالت پہنایا گیا ہے تو ہمارے آقا و مولیٰ، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کے صدقے میں عطا ہوا ہے۔ دیکھئے قرآن کریم میں اللہ پاک ارشاد فرماتا ہے:

ترجمہ کنزُ العرفان: اور یاد کرو جب اللہ نے وعدہ لیا

وَ اِذَا خَدَّ اللّٰهُ وَیٰثِقَ

کس سے وعدہ لیا؟

ترجمہ کنزُ العرفان: نبیوں سے

النَّبِیِّنَ

کیا وعدہ لیا؟

ترجمہ کنزُ العرفان: کہ میں تمہیں کتاب اور

لَمَّا اَتٰیْتُکُمْ مِنْ کِتٰبٍ وَحٰکِمَةٍ

حکمت عطا کروں گا۔

پھر کیا ہو گا؟

ترجمہ کنزُ العرفان: پھر تمہارے پاس وہ

سُمَّ جَاءَ کُمْ رَسُوْلٌ مُّصَدِّقٌ لِّمَا مَعَكُمْ

عظمت والا رسول تشریف لائے گا جو تمہاری

کتابوں کی تصدیق فرمانے والا ہو گا۔

اب اللہ پاک نے ان تمام نبیوں اور رسولوں سے وعدہ لیا کہ

لَسْتُ مِنْكُمْ بِهٖ وَكُنْتُصْرُكَةً ۗ قَالَ
 ءَاَقْدَرْتُمْ وَاَخَذْتُمْ عَلٰی ذٰلِكُمْ اٰصْرِيْ
 قَالُوْا اَقْدَرْنَا ۗ قَالَ فَاَشْهَدُوْا اَنَا
 مَعَكُمْ مِنَ الشُّهَدٰٓئِيْنَ ﴿٣١﴾ (پارہ: 3، آل

عمران: 81)

ترجمہ کنز العرفان: تو تم ضرور ضرور اس پر ایمان
 لانا اور ضرور ضرور اس کی مدد کرنا (اللہ نے) فرمایا:
 (اے انبیاء!) کیا تم نے (اس حکم کا) اقرار کر لیا اور
 اس (اقرار) پر میرا بھاری ذمہ لے لیا؟ سب نے
 عرض کی: ہم نے اقرار کر لیا (اللہ نے) فرمایا: تو
 (اب) ایک دوسرے پر (بھی) گواہ بن جاؤ اور میں
 خود (بھی) تمہارے ساتھ گواہوں میں سے ہوں

اس آیت کریمہ کے تحت تفسیر نعیمی میں ہے: سارے نبی حضور عَلَیْہِ السَّلَام کے نائب
 ہیں اور ازل میں حضور عَلَیْہِ السَّلَام سب کی اَصْل ہیں۔ صوفیائے کرام فرماتے ہیں: حضور نبی
 کریم صَلَّی اللہُ عَلَیْہِ وَاٰلِہٖ وَسَلَّم مطلق رسول حقیقی ہیں، باقی سارے انبیائے کرام علیہم السَّلَام آپ
 کے تابع ہیں، اسی لئے تمام انبیائے کرام علیہم السَّلَام سے آپ کی نبوت کا اقرار لیا گیا، اس
 سے پتا چلا: پیارے نبی، رسول ہاشمی صَلَّی اللہُ عَلَیْہِ وَاٰلِہٖ وَسَلَّم سارے نبیوں کے بھی نبی ہیں۔ (1)

اللہ! اللہ! یہ ہے ہمارے آقا و مولیٰ، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کی شانِ
 رسالت میں کی تائی...!! نبی اور بھی بہت ہیں، رسول اور بھی بہت ہیں مگر ہمارے آقا
 و مولیٰ، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم وہ عظیم الشان نبی اور عظیم الشان رسول ہیں کہ
 جن نبیوں کو نبوت اور جن رسولوں کو رسالت عطا ہوئی ہے، وہ نبوت اور رسالت تھی
 بالکل حقیقی، اصلی مگر عطا محبوب صَلَّی اللہُ عَلَیْہِ وَاٰلِہٖ وَسَلَّم کے صدقے میں ہوئی ہے، اسی لئے

1... تفسیر نعیمی، پارہ: 3، آل عمران، زیر آیت: 81، جلد: 3، صفحہ: 596 مینٹکا۔

آپ صَلَّى اللهُ عَلَيْهِ وَآلِهِ وَسَلَّمَ کو خصوصیت کے ساتھ الرَّسُولُ کہا جاتا ہے۔

صَلُّوْا عَلَيَّ الْحَبِيْب! صَلَّى اللهُ عَلَيَّ مُحَمَّد

(3) نام پاک: رَعُوْفٌ وَرَحِيْمٌ

پیارے اسلامی بھائیو! پارہ: 11، سورہ توبہ، آیت: 128 میں اللہ پاک نے اپنے

محبوب صَلَّى اللهُ عَلَيْهِ وَآلِهِ وَسَلَّمَ کے 2 نام ذکر فرمائے، ارشاد ہوتا ہے:

بِالْمَوْمِنِيْنَ رَعُوْفٌ سَرِيْحِيْمٌ ﴿١٢٨﴾

ترجمہ کنز العرفان: مسلمانوں پر بہت مہربان،

(پارہ: 11، التوبہ: 128) رحمت فرمانے والے ہیں۔

سُبْحٰنَ اللهِ! کیا شان ہے میرے آقا، کئی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کی...!!

رَعُوْفٌ بھی اللہ پاک کا نام ہے، رَحِيْمٌ بھی اللہ پاک کا نام ہے اور اللہ پاک نے اپنے محبوب نبی، رسول ہاشمی صَلَّى اللهُ عَلَيْهِ وَآلِهِ وَسَلَّمَ کی عزت بڑھانے کے لئے یہ دونوں نام آپ صَلَّى اللهُ عَلَيْهِ وَآلِهِ وَسَلَّمَ کو عطا فرمادیئے ہیں۔

رَعُوْفٌ وَرَحِيْمٌ کا معنی

مشہور مفسر قرآن، مفتی احمد یار خان نعیمی رحمۃ اللہ علیہ فرماتے ہیں: رَعُوْفٌ کا معنی ہے:

مشقت اور مصیبت دُور کرنے والے اور رَحِيْمٌ کا معنی ہے: احسان فرمانے اور فائدہ مند

چیزیں عطا فرمانے والے۔⁽¹⁾

یعنی اللہ پاک نے فرمایا: آپ صَلَّى اللهُ عَلَيْهِ وَآلِهِ وَسَلَّمَ مومنوں پر رَعُوْفٌ وَرَحِيْمٌ ہیں تو معلوم

1... تفسیر نعیمی، پارہ: 11، التوبہ، زیر آیت: 128، جلد: 11، صفحہ: 153 بتغیر قلیل۔

ہوا؛ آپ صَلَّى اللهُ عَلَيْهِ وَآلِهِ وَسَلَّمَ اپنے غلاموں سے مصیبت دُور فرماتے ہیں، مشکلات میں، پریشانیوں میں، مشقت میں ان کی مدد فرماتے ہیں اور ساتھ ہی ساتھ احسان فرما کر انہیں فائدہ مند چیزیں عطا بھی فرماتے ہیں۔

ہم آپ کو راضی کر دیں گے

حضرت عبد اللہ بن عمرو بن عاص رَضِيَ اللهُ عَنْهُمَا فرماتے ہیں کہ رسول کریم صَلَّى اللهُ عَلَيْهِ وَآلِهِ وَسَلَّمَ نے قرآن پاک کی یہ آیت تلاوت فرمائی جس میں ہے کہ حضرت عیسیٰ عَلَيْهِ السَّلَام رَوْفِ قِيَامَتِ اللّٰهِ پاك كے حضور عرض کریں گے:

ترجمہ کنز العرفان: اگر تو انہیں عذاب دے تو وہ تیرے بندے ہیں اور اگر تو انہیں بخش دے تو بیشک تو ہی غلبے والا، حکمت والا ہے۔

إِنْ تُعَذِّبُهُمْ فَإِنَّهُمْ عِبَادُكَ وَإِنْ تَعْفُرْ لَهُمْ فَإِنَّكَ أَنْتَ الْعَزِيزُ الْحَكِيمُ ﴿١١٨﴾

(پارہ: 7، المائدہ: 118)

یہ آیت تلاوت کر کے حضور پُر نور صَلَّى اللهُ عَلَيْهِ وَآلِهِ وَسَلَّمَ پر گریہ طاری ہو گیا اور اپنے ہاتھ مبارک اٹھا کر دعا کی: اے اللہ پاک! میری امت، میری امت۔ اللہ پاک نے حضرت جبریل عَلَيْهِ السَّلَام سے فرمایا: اے جبریل (عَلَيْهِ السَّلَام)! میرے حبیب صَلَّى اللهُ عَلَيْهِ وَآلِهِ وَسَلَّمَ کی بارگاہ میں جاؤ اور ان سے پوچھو حالانکہ تمہارا رب خوب جانتا ہے مگر ان سے پوچھو کہ انہیں کیا چیز رُلا رہی ہے۔ حضرت جبریل عَلَيْهِ السَّلَام حضور اکرم صَلَّى اللهُ عَلَيْهِ وَآلِهِ وَسَلَّمَ کی بارگاہ میں حاضر ہوئے اور پوچھا تو انہیں رسول اللہ صَلَّى اللهُ عَلَيْهِ وَآلِهِ وَسَلَّمَ نے اپنی عرض معروض کی خبر دی۔ اللہ پاک نے حضرت جبریل سے فرمایا: تم میرے حبیب صَلَّى اللهُ عَلَيْهِ وَآلِهِ وَسَلَّمَ کے

پاس جاؤ اور ان سے کہو کہ اِنَّا سَنُرْضِيكَ فِيْ اُمَّتِكَ وَلَا نَسْؤُكَ اَبَّكَ كِي اَمْتِ (کی بخشش) کے معاملے میں ہم آپ کو راضی کر دیں گے اور آپ کو غمگین نہ کریں گے۔⁽¹⁾

صَلُّوْا عَلَيَّ الْحَبِيْبُ! صَلَّى اللهُ عَلَيَّ مُحَمَّدٌ

(1): نامِ پاک: اُمّی

ہمارے پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کا ایک پیارا پیارا نام ہے: اُمّی۔ بڑا مشہور و معروف نام ہے، قرآنِ کریم میں بھی آپ صَلَّى اللهُ عَلَيْهِ وَآلِهِ وَسَلَّمَ کا یہ نامِ پاک آیا ہے۔ اللہ پاک فرماتا ہے:

اَلَّذِيْنَ يَتَّبِعُوْنَ الرَّسُوْلَ النَّبِيَّ الْاُمِّيَّ

ترجمہ کنزُ العرفان: وہ جو اس رسول کی اتباع کریں جو غیب کی خبریں دینے والے ہیں، جو

کسی سے پڑھے ہوئے نہیں ہیں۔

لفظِ اُمّی کا عام معنی ہوتا ہے: بے پڑھے۔ یعنی وہ شخص جس نے دُنیا میں کسی سے پڑھنا، لکھنا نہیں سیکھا۔ یہ بڑی نرالی بات ہے، بے پڑھا ہونا، پڑھنا لکھنا نہ سیکھنا ہمارے حق میں ہو تو عیب ہے لیکن اُمّی ہونا ہمارے آقا و مولیٰ، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کی بہت بڑی شان ہے، اس ایک نامِ پاک میں پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کی کیسی کیسی شانیں موجود ہیں، آئیے سنتے ہیں:

1... مسلم، کتاب الایمان، باب دعاء النبی لامّته و بکاءہ... الخ، صفحہ: 99، حدیث: 202، لمطّاب۔

بے مثل و بے مثال نبی

7 ویں صدی ہجری کے بزرگ حضرت علامہ فخر الدین حرّالی رَحْمَةُ اللهِ عَلَيْهِ فرماتے ہیں:
لفظِ اُمِّي کا مطلب یہ ہے کہ اللہ پاک نے سب لوگوں کو جس فطرت پر پیدا فرمایا، ہمارے
محبوب نبی، رسولِ ہاشمی صَلَّی اللهُ عَلَيْهِ وَآلِهِ وَسَلَّمَ کو اُن سب سے جداگانہ، بے مثل و بے مثال
فطرت پر پیدا فرمایا ہے۔⁽¹⁾

مطلب یہ ہے کہ اس دُنیا میں جتنے بھی لوگ آئے ہیں، سب کی فطرت (Nature)
میں پڑھنا لکھنا رکھا گیا ہے، آپ نے اپنے گھروں میں دیکھا ہو گا، بچے جب بولنا شروع کرتا
ہے، چیزوں کو دیکھنا اور سمجھنا شروع کرتا ہے تو وہ بہت سارے سوال پوچھتا ہے، بابا! یہ کیا
ہے؟ بابا! وہ کیا ہے؟ ابو! اس چیز کو کیا کہتے ہیں؟ ابو! وہ چیز کیا کام کرتی ہے؟ اس طرح بچے
بہت سارے سوال پوچھتے ہیں، بعض اوقات تو ایک ہی سانس میں کئی کئی سوالات
(Questions) بھی پوچھ جاتے ہیں، یہ اس بات کا ثبوت ہے کہ اس دُنیا میں ہر ایک کی
فطرت میں سیکھنا رکھا گیا ہے، جو بھی دُنیا میں آتا ہے، وہ یہاں آکر سیکھنے اور سمجھنے کی
کوشش کرتا ہے مگر قربان جائیے! یہ میرے اور آپ کے آقا، بے مثل و بے مثال نبی،
رسولِ ہاشمی صَلَّی اللهُ عَلَيْهِ وَآلِهِ وَسَلَّمَ کی نرالی فطرت ہے کہ اللہ پاک نے آپ کی فطرت مبارک
میں سیکھنا نہیں بلکہ سکھانا رکھا ہے۔

1... ابداء الخفانی شرح اسماء المصطفیٰ، اسمہ الامی، صفحہ: 248 خلاصہ۔

میرے آقا ہر لحاظ سے بے مثل ہیں

اللہ اکبر! کیا شان ہے میرے آقا و مولیٰ، مکی مدنی مصطفیٰ صلی اللہ علیہ وآلہ وسلم کی، اللہ پاک نے آپ کو بے شمار شانیں عطا فرمائیں اور ہر شان میں آپ کو بے مثل و بے مثال رکھا ہے ﴿اللہ پاک نے آپ کو بشر بنایا تو بے مثل بشر بنایا﴾ اللہ پاک نے آپ کو نبی بنایا تو سارے نبیوں کا سردار بنا دیا ﴿اللہ پاک نے آپ کو نور بنایا تو نوری مخلوق اور بھی ہے، فرشتے سارے کے سارے نوری مخلوق ہیں مگر ذرا واقعہ معراج پر نظر تو ڈالئے، ایک نور حضرت جبریل علیہ السلام ہیں، ایک نور میرے اور آپ کے آقا صلی اللہ علیہ وآلہ وسلم ہیں، سِدْرَةُ الْمُنْتَهَى کا مقام آتا ہے، حضرت جبریل علیہ السلام عرض کرتے ہیں: یا رسول اللہ صلی اللہ علیہ وآلہ وسلم! یہاں سے ایک پورے کے برابر آگے بڑھوں تو میرے پر جل جائیں گے، ذرا غور کرنے کا مقام ہے، جبریل علیہ السلام بھی نور ہیں، پیارے آقا صلی اللہ علیہ وآلہ وسلم بھی نور ہیں، ایک وہ نور ہے کہ ذرا آگے بڑھے تو پڑ جلتے ہیں، ایک وہ مبارک نور ہے کہ آگے جائے تو بدن مبارک پر پہننے ہوئے کپڑوں کو بھی کچھ نہیں ہوتا ہے۔ پتا چلا! اللہ پاک نے اپنے محبوب صلی اللہ علیہ وآلہ وسلم کو نور بنایا تو نور بھی بے مثل و بے مثال بنایا ہے ﴿اور شان دیکھئے! دنیا میں ہر ایک کو جس فطرت پر پیدا کیا گیا، رَبِّ کریم نے اپنے محبوب صلی اللہ علیہ وآلہ وسلم کو فطرت بھی سب سے جدا عطا فرمائی، سب کی فطرت میں سیکھنا رکھا، محبوب کریم صلی اللہ علیہ وآلہ وسلم کی فطرت میں شانِ اُمیت رکھی کہ آپ سیکھتے کسی سے نہیں ہیں، سکھاتے سب کو ہیں۔

نام پاک اُمّی اور علمِ غیبِ مصطفیٰ

پیارے اسلامی بھائیو! ہمارے آقا و مولیٰ، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم اُمّی ہیں۔ علامہ فخر الدین حرّالی رَحْمَةُ اللہِ عَلَیْہِ نے اس کے تحت ایک اور مدنی پھول دیا، آپ فرماتے ہیں: (اُمّی کا لفظی معنی ہے: بے پڑھے یعنی کسی عام آدمی کے لئے جب لفظِ اُمّی بولا جائے گا تو اس کا مطلب ہو گا: اُن پڑھ۔ مگر) ہمارے آقا و مولیٰ، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کے حق میں جب یہ لفظ بولا جائے تو اس کا معنی (اُن پڑھ نہیں ہوتا، بلکہ اس وقت کا معنی) ہو گا: یُقْرِئُہُ اللہُ مَا کَتَبَہٗ یَیْدِہٖ یعنی وہ باتیں جو رَبِّ قَدِیْرِ نے اپنے دستِ قدرت سے ازل میں لکھی تھیں، جسے اللہ پاک نے وہ باتیں پڑھا کر بھیجا ہو، اسے اُمّی کہتے ہیں۔⁽¹⁾

ہر چیز روشن ہو گئی

صحابی رسول حضرت معاذ بن جبل رَضِیَ اللہُ عَنْہُ فرماتے ہیں: ایک مرتبہ فجر کی نماز کا وقت تھا، پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم معمول (Routine) سے ہٹ کر کچھ دیر سے تشریف لائے، نماز فجر پڑھائی، پھر فرمایا: میں رات اُٹھا، نوافل ادا کئے، دورانِ نماز مجھے نیند نے آلیا تو میں نے حالتِ خواب میں اپنے اللہ پاک کو نہایت حسین صورت میں دیکھا، میں نے دیکھا کہ اللہ پاک نے اپنا دستِ قدرت (جیسا اس کی شان کے لائق ہے) میرے دونوں کندھوں کے درمیان رکھا یہاں تک کہ میں نے اس کی ٹھنڈک اپنے سینے پر محسوس کی، پس رَبِّ کریم کا (اس کی شان کے لائق) دستِ قدرت میرے سینے پر رکھے

1... ابداء الخفانی شرح اسماء المصطفیٰ، اسمہ الامی، صفحہ: 249۔

جانے کی دیر تھی، میری کیفیت یہ ہو گئی کہ فَتَجَلَّى لِي كُلُّ شَيْءٍ وَعَرَفْتُ بِسِمْجَرٍ مَجْزِيٍّ
روشن ہو گئی اور میں نے اسے پہچان لیا۔ (1) ایک روایت میں ہے: فَعَلِمْتُ مَا فِي السَّمَاوَاتِ
وَمَا فِي الْأَرْضِ بِسِمْجَرٍ مَجْزِيٍّ میں نے جان لیا جو کچھ زمین میں اور جو کچھ آسمان میں ہے۔ (2)

سُبْحَانَ اللَّهِ! یہ ہے پیارے آقا، مکی مدنی مصطفیٰ صَلَّى اللَّهُ عَلَيْهِ وَآلِهِ وَسَلَّمَ کے اُمّی ہونے کی
شان...!! آپ صَلَّى اللَّهُ عَلَيْهِ وَآلِهِ وَسَلَّمَ وہ بلند شان والے ہیں کہ دُنیا میں سیکھنے نہیں بلکہ سکھانے
کے لئے تشریف لائے ہیں، آپ کے چند لُحُوں میں حاصل ہونے والے عِلْم کا یہ عالم ہے
کہ زمین و آسمان کی ہر چیز آپ پر روشن ہو جاتی ہے تو ذرا غور فرمائیے! پوری زندگی مبارک
کے عِلْم پاک کی شان کیا ہوگی...!!

پیارے آقا کا نرِ الا عِلْمِ مبارک

حضرت حدیثہ رَضِيَ اللَّهُ عَنْهُ صحابی رسول ہیں، آپ فرماتے ہیں: ایک دن پیارے آقا،
مکی مدنی مصطفیٰ صَلَّى اللَّهُ عَلَيْهِ وَآلِهِ وَسَلَّمَ ہمارے درمیان کھڑے ہوئے اور بیان فرمانا شروع کیا،
آپ صَلَّى اللَّهُ عَلَيْهِ وَآلِهِ وَسَلَّمَ نے ہمیں سب کچھ بتایا، یہاں تک کہ قیامت قائم ہونے تک کے
سب واقعات بتا دیئے۔

حضرت حدیثہ رَضِيَ اللَّهُ عَنْهُ فرماتے ہیں: جیسے کوئی بندہ کسی بہت پُرانے جاننے والے کو
دیکھتا ہے تو اسے اچانک محسوس ہوتا ہے کہ اسے میں نے کہیں دیکھا ہے، پھر تھوڑا ذہن پر
زور دینے سے یاد آجاتا ہے، اس واقعہ کے بعد میری یہی حالت ہو گئی تھی، میں جب بھی

1...ترمذی، کتاب تفسیر القرآن، باب ومن سورہ ص، صفحہ: 747، حدیث: 3235 ملاحظہ۔

2...ترمذی، کتاب تفسیر القرآن، باب ومن سورہ ص، صفحہ: 746، حدیث: 3233۔

کوئی نیا معاملہ دیکھتا تو لگتا یہ معاملہ تو میں نے کہیں سنا ہے، پھر جب غور کرتا تو یاد آتا کہ ہاں! اُس دن محبوبِ کریم صَلَّی اللہُ عَلَیْہِ وَاٰلِہٖ وَسَلَّم نے یہ بات بھی ہمیں بتائی تھی۔ (1)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

تین پیارے پیارے نام

پیارے اسلامی بھائیو! میرے کریم آقا، رَحِیْمُ آقا صَلَّی اللہُ عَلَیْہِ وَاٰلِہٖ وَسَلَّم کے پیارے

پیارے ناموں کا ذکر کرتے ہوئے، اللہ پاک نے قرآنِ کریم میں فرمایا:

يَا أَيُّهَا النَّبِيُّ إِنَّا أَمْرَسَلْنَاكَ شَاهِدًا ۝

ترجمہ کنزُ العرفان: اے نبی! بیشک ہم نے

تمہیں گواہ اور خوشخبری دینے والا اور ڈر

مُبَشِّرًا ۝ اَوْنَدِيْرًا ﴿٢٢﴾ (پارہ: 22، الاحزاب: 45)

سنانے والا بنا کر بھیجا۔

یہ رسولِ اکرم، نورِ مجسم صَلَّی اللہُ عَلَیْہِ وَاٰلِہٖ وَسَلَّم کے 3 مبارک نام ہیں: (1)؛ بشاہد (2)؛ مبشر

(3)؛ بنذیر۔ ﴿شاہد کا معنی ہے: گواہ۔ اور گواہ وہی ہوتا ہے جو موجود بھی ہو اور دیکھ بھی

رہا ہو، یعنی حاضر بھی ہو، ناظر بھی ہے، جب اللہ پاک فرما رہا ہے کہ اے محبوب صَلَّی اللہُ عَلَیْہِ

وَاٰلِہٖ وَسَلَّم! ہم نے آپ کو شاہد بنا کر بھیجا یعنی ہم نے آپ کو حاضر بھی بنایا، ناظر بھی بنایا تو پتا

چل گیا کہ میرے آقا، محبوبِ خدا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم اپنے رُوْضَہٗ پُر نور میں

تشریف فرما ہیں، زندہ ہیں اور اپنی پوری اُمت کو دیکھ بھی رہے ہیں، پھر جب چاہتے ہیں،

جہاں چاہتے ہیں تشریف بھی لے جاتے ہیں۔

1... مسلم، کتاب القتن و اشراط الساعة، باب اخبار النبی... الخ، صفحہ: 1107، حدیث: 2891 خلاصہ۔

❁ اسی طرح آپ صَلَّى اللهُ عَلَيْهِ وَآلِهِ وَسَلَّمَ کا پیارا پیارا نام ہے: مُبَشِّرًا یعنی خوشخبری سنانے والا۔ الحمد للہ! میرے محبوب آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ خوشخبریاں سنانے والے ہیں، آپ صَلَّى اللهُ عَلَيْهِ وَآلِهِ وَسَلَّمَ اہل ایمان کو جنت کی خوشخبری سناتے ہیں، اللہ پاک کی رضا کی خوشخبری سناتے ہیں، جو نمازی ہیں، جو روزے رکھنے والے ہیں، جو نیک کام کرنے والے ہیں، جو اچھائی کے رستے پر چلنے والے ہیں، میرے محبوب نبی، رسول ہاشمی صَلَّى اللهُ عَلَيْهِ وَآلِهِ وَسَلَّمَ نے انہیں دُنیا میں بھلائی کی خوشخبریاں سنائیں، نزع میں آسانی کی خوشخبریاں سنائیں، قبر میں راحت و آرام کی خوشخبری سنائیں، حشر میں، حساب کے وقت، پُل صراط پر سلامتی کی خوشخبریاں سنائیں، اور یہ بھی خوشخبری سنائی کہ جو اللہ ورسول کے احکام پر عمل کرنے والے ہیں، اللہ پاک اپنی رحمت سے انہیں جنت بھی عطا فرمائے گا اور جنت میں اپنا دیدار بھی عطا فرمائے گا۔

❁ اسی طرح رسول اکرم، نورِ مُجَسَّم صَلَّى اللهُ عَلَيْهِ وَآلِهِ وَسَلَّمَ کا ایک پیارا پیارا نام نَبِيٌّ بھی ہے۔ یعنی دُر سنانے والے نبی۔ ہمارے آقا و مولیٰ، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ دُر سنانے والے ہیں، کسے؟ غیر مسلموں کو، نافرمانوں کو، جو اللہ ورسول کی نافرمانی کرتے ہیں، نیکی کا رستہ چھوڑ کر گناہوں کا رستہ اپناتے ہیں، نمازیں نہیں پڑھتے، بلا عذر روزے چھوڑتے ہیں، دوسروں کو تکلیف پہنچاتے ہیں، سُودی لین دین کرتے ہیں، دوسرے کے مال پر ناحق قبضے جماتے ہیں، اللہ پاک سے نہیں ڈرتے، قرآن و سنت کی مخالفت کرتے ہیں، غیر مسلموں کے رستے پر چلتے ہیں، میرے نبی، پیارے نبی، اچھے نبی، سچے نبی صَلَّى اللهُ عَلَيْهِ وَآلِهِ وَسَلَّمَ نے انہیں جہنم سے ڈرایا، قبر و آخرت کے عذاب سے ڈرایا اور یہ کھول کر بیان کر دیا کہ روزِ قیامت فرمانبرداروں کے مزے ہوں گے جبکہ نافرمان بندے اللہ پاک کی رحمت سے

محرور رہ گئے تو دُرُودِ ناکِ عذاب کا مزہ چکھیں گے۔

اللہ پاک کی پناہ! اللہ پاک کی پناہ...!! اللہ کریم ہمیں اپنا فرمانبردار بندہ بننے کی توفیق عطا فرمائے۔ اَمِيْنِ بِجَاهِ خَاتَمِ النَّبِيِّنَ صَلَّى اللهُ عَلَيْهِ وَآلِهِ وَسَلَّمَ۔

صَلُّوْا عَلَيَّ الْحَبِيْب! صَلَّيْ اللهُ عَلَيَّ مُحَمَّد

نام پاک: داعیِ اِلٰی اللہ!

پیارے اسلامی بھائیو! میرے پیارے نبی، رسولِ ہاشمی صَلَّيْ اللهُ عَلَيْهِ وَآلِهِ وَسَلَّمَ کا ایک پیارا پیارا پاکیزہ نام داعیِ اِلٰی اللہ بھی ہے۔ یعنی آپ صَلَّيْ اللهُ عَلَيْهِ وَآلِهِ وَسَلَّمَ لوگوں کو اللہ پاک کی طرف بلانے والے ہیں۔

الحمد للہ! ہمارے پیارے نبی، رسولِ ہاشمی صَلَّيْ اللهُ عَلَيْهِ وَآلِهِ وَسَلَّمَ نے غیر مسلموں کو اسلام کی طرف بلایا، گنہگاروں کو نیکی کی طرف بلایا، بھولے بھٹکے ہوؤں کو ہدایت کی طرف بلایا (1) اور سب کو بلا بلا کر اللہ پاک کی بارگاہ میں حاضر کر دیا۔

کاش! ہم بھی اپنے آقا، مکی مدنی مصطفیٰ صَلَّيْ اللهُ عَلَيْهِ وَآلِهِ وَسَلَّمَ کی پیاری پیاری سیرت اپنائیں، آپ صَلَّيْ اللهُ عَلَيْهِ وَآلِهِ وَسَلَّمَ کے پیارے پیارے نام داعیِ اِلٰی اللہ کا فیضان لوٹے ہوئے نیکی کی دعوت عام کرنے والے بن جائیں۔

صَلُّوْا عَلَيَّ الْحَبِيْب! صَلَّيْ اللهُ عَلَيَّ مُحَمَّد

جشنِ ولادت اور جلوسِ میلاد کے متعلق مدنی پھول

اے عاشقانِ رسول! کل بارہویں شریف (یعنی ربیع الاول کی 12 تاریخ) ہے۔ پیلے

1... سبل الہدیٰ والرشاد، الباب الثالث فی ذکر ما تھت علیہ... الخ، جلد: 1، صفحہ: 458 خلاصہ۔

نبی، رسول ہاشمی، مکی مدنی، مُحَمَّدِ عربی صَلَّی اللہ عَلَیْہِ وَاٰلِہٖ وَسَلَّم کا جشنِ ولادت ہے، الحمد للہ! صحابہ کرام عَلَیْہِمُ الرِّضْوَانُ نے بھی اپنے دَوْر کے تقاضوں کے مطابق ولادتِ مصطفیٰ کی خوشی کی، اس نعمت پر اللہ پاک کا شکر، بجالاتے بلکہ خود ہمارے آقا و مولا، مکی مدنی مصطفیٰ صَلَّی اللہ عَلَیْہِ وَاٰلِہٖ وَسَلَّم بھی اپنا جشنِ ولادت منایا کرتے تھے بلکہ آپ صَلَّی اللہ عَلَیْہِ وَاٰلِہٖ وَسَلَّم تو سالانہ نہیں بلکہ ہر ہفتے یعنی ہر پیر شریف کو روزہ رکھ کر اپنا جشنِ ولادت مناتے تھے۔

آئیے! نیت کرتے ہیں کہ ہم بھی اِنْ شَاءَ اللہُ الْکَرِیْمُ! دُھوم دھام سے جشنِ ولادت منائیں گے۔ جشنِ ولادت کی خوشی میں اچھے، صاف ستھرے کپڑے بھی پہنیں گے، تیار ہو کر جلوسِ میلاد میں بھی شرکت کریں گے، آقا کی آمد کے نعرے بھی لگائیں گے اور اِنْ شَاءَ اللہُ الْکَرِیْمُ! دُنیا کو بتادیں گے کہ ہمارے بے مثل و بے مثال آقا کا جشنِ ولادت ہے، الحمد للہ! ہم اس پر دل و جان سے خوش بھی ہیں اور رَبِّ کریم کے شکر گزار بھی ہیں۔

جلوسِ میلاد میں شرکت کیجئے!

پیارے اسلامی بھائیو! ہم نے اِنْ شَاءَ اللہُ الْکَرِیْمُ! جلوسِ میلاد میں بھی خوب دُھوم دھام سے شرکت کرنی ہے ❀ جلوسِ میلاد میں گاڑیاں / موٹر سائیکل / پیدل ہر انداز سے بھرپور تیاری (Preparation) کے ساتھ شرکت کی جائے ❀ جلوسِ میلاد میں نظم و ضبط (Discipline) کا بھرپور مظاہرہ کیجئے! ❀ 12 ربیع الاول کے دن بعد نماز ظہر تا عصر جلوسِ میلاد میں تمام ذمہ داران و شعبہ جات والے مرحبا یا مصطفیٰ کی صدائیں لگاتے ہوئے اول تا آخر شرکت کریں ❀ شعبے کے اسلامی بھائی اپنے شعبے کا نر لے کر آگے آگے چل رہے ہوں، اس شعبے کے بقیہ اسلامی بھائی ان کے پیچھے پیچھے سروں کو جھکائے، مدنی پرچم اٹھائے، لبوں پر نعتوں کے نغمے سجائے نہایت ہی پُر و قارانداز میں

شرکت کریں۔

صَلُّوْا عَلَی الْحَبِیْب! صَلَّی اللهُ عَلَی مُحَمَّدٍ
جشنِ وِلَادَتِ کِی خُوشِی مِیْنِ رُوزَہ رَکھئے!

پیارے اسلامی بھائیو! اپنے آقا، مدینے والے مصطفیٰ صَلَّی اللهُ عَلَیْہِ وَاٰلِہٖ وَسَلَّم کی ادا کو ادا کرتے ہوئے جشنِ وِلَادَتِ کی خوشی میں روزہ بھی رکھیں گے۔

یاد رہے! یہ نفلِ روزہ ہے، جس سے بن پڑے، طبیعت ساتھ دے تو روزہ رکھ لینا چاہئے۔ حدیثِ پاک میں ہے: جس نے ثواب کی اُمید رکھتے ہوئے ایک نفلِ روزہ رکھا، اللہ پاک اسے دوزخ سے 40 سال (کی مسافت کے برابر) دُور فرمادے گا۔⁽¹⁾ معجم کبیر کی روایت میں ہے: جس نے ایک نفلِ روزہ رکھا، اس کے لئے جنت میں ایک درخت لگا دیا جائے گا جس کا پھل انار (Pomegranate) سے چھوٹا اور سیب (Apple) سے بڑا ہو گا، وہ شہد (Honey) جیسا میٹھا اور خوش ذائقہ ہو گا، اللہ پاک روزِ قیامت روزہ دار کو اس درخت کا پھل کھلائے گا۔⁽²⁾

نماز پڑھنے کے فوائد اور نہ پڑھنے کے نقصانات

پیارے اسلامی بھائیو! الحمد للہ! ہم جشنِ وِلَادَتِ منانے والے بھی ہیں اور نمازی بھی ہیں، نماز ہمارے آقا، مدینے والے مصطفیٰ صَلَّی اللهُ عَلَیْہِ وَاٰلِہٖ وَسَلَّم کی آنکھوں کی ٹھنڈک ہے، اس لئے نمازوں کی خوب پابندی کیجئے! بالخصوص کل میلاد شریف اور جلوسِ میلاد کی

1... جمع الجوامع، جلد:7، صفحہ:190، حدیث:22251۔

2... معجم کبیر، جلد:18، صفحہ:366، حدیث:935۔

معرضِ وفیات میں بھی نمازوں کے اوقات کا خوب لحاظ رکھے! یوں نہ ہو کہ میلاد کی خوشیاں مناتے مناتے (مَعَاذَ اللّٰهِ!) نمازیں قضا کر بیٹھیں؛ ❀ نمازِ اَوَّلینِ فریضہ ہے ❀ نمازِ اندھیری قبر کا چراغ ہے ❀ نمازِ عذابِ قبر سے بچاتی ہے ❀ نمازِ قیامت کی دھوپ میں سلیہ ہے ❀ نمازِ پُلِ صراط کے لئے آسانی ہے ❀ نمازِ جہنم کے عذاب سے بچاتی ہے ❀ نماز سے رَحْمَتِ نازل ہوتی ہے ❀ نماز سے گناہ مُعَاف ہوتے ہیں ❀ نمازِ دعاؤں کی قبولیت کا سبب ہے ❀ نمازِ بیماریوں سے بچاتی ہے ❀ نماز سے بدن کو راحت (Relief) ملتی ہے ❀ نماز سے روزی میں برکت ہوتی ہے ❀ نماز بے حیائی اور بُرے کاموں سے بچاتی ہے (1) ❀ اور الحمد للہ! نمازِ قُرْبِ خُدا اور قُرْبِ مصطفیٰ دلاتی ہے۔ اللہ پاک ہم سب کو پکا سچا نمازی بننے کی بھی توفیق دے اور سچا عاشقِ رسول، پکا میلادی بھی بنائے رکھے۔ آمین بِجَاهِ خَاتِمِ النَّبِیْنَ صَلَّى اللّٰهُ عَلَيْهِ وَآلِهِ وَسَلَّمَ۔

قرآنِ کریم کی تلاوت کیجئے...!!!

اے عاشقانِ رسول! آج ہم جن کا جشنِ ولادت منارہے ہیں ان پر قرآنِ کریم نازل ہوا، ہمارے پیارے آقا، مکی مدنی مصطفیٰ صَلَّى اللّٰهُ عَلَيْهِ وَآلِهِ وَسَلَّمَ کثرت سے قرآنِ کریم کی تلاوت فرمایا کرتے تھے۔ ایک روایت میں ہے میری اُمت کی اَفْضَلِ عبادتِ تلاوتِ قرآن ہے۔ (2) لہذا ہم نے حُوب حُوب تلاوتِ قرآن کی بھی عادت ڈالنی ہے۔ قرآنِ کریم کی تلاوت بھی کریں اور قرآنِ کریم درست پڑھنا سیکھ بھی لیں۔ بد قسمتی سے آج بہت سارے لوگوں

1... فیضانِ نماز، صفحہ: 10، ملاحظاً۔

2... شُعَبُ الْاِیْمَانِ، باب: تعظیمِ قرآن، جلد: 2، صفحہ: 347، حدیث: 2004۔

کو دُرست تَجْوِید و مخارج کے ساتھ قرآنِ کریم پڑھنا نہیں آتا۔ الحمد للہ! دعوتِ اسلامی فیضانِ قرآن عام کرنے والی دینی تحریک ہے۔ قرآنِ کریم درست پڑھنا سیکھنے کے لئے مدرسۃ المدینہ بالغان کا فیضان حاصل کیجئے! مدرسۃ المدینہ بالغان میں بڑی عمر کے اسلامی بھائیوں کو تجوید کے ساتھ قرآنِ کریم پڑھنا سکھایا جاتا ہے اور ساتھ ہی ساتھ بنیادی ضروری احکام و مسائل اور سنتیں و آداب بھی سکھائے جاتے ہیں، آپ بھی مدرسۃ المدینہ بالغان میں شرکت کیجئے اور تجوید کے ساتھ قرآنِ کریم پڑھنا سیکھئے۔

صَلُّوْا عَلَی الْحَبِیْب! صَلَّى اللهُ عَلَی مُحَمَّد